

gālātinaḥ patraṁ

I manuṣyebhyo nahi manuṣyairapi nahi kintu yīśukhrīṣṭena mṛtagaṇamadhyāt tasyotthāpayitrā pitreśvareṇa ca prerito yo'haṁ paulaḥ so'haṁ

II matsahavarttino bhrātaraśca vayaṁ gālātīyadeśasthāḥ samitīḥ prati patraṁ likhāmaḥ|

III pitreśvareṇāsmāṁka prabhunā yīśunā khrīṣṭena ca yuṣmabhyam anugrahaḥ śāntīśca dīyatām|

IV asmākaṁ tāteśvaresyecchānusāreṇa varttamānāt kutsitasāṁsārād asmān nistārayituṁ yo

V yīśurasmākaṁ pāpahetorātmotsargaṁ kṛtavān sa sarvvadā dhanyo bhūyāt| tathāstu|

VI khrīṣṭasyānugraheṇa yo yuṣmān āhūtavān tasmānnivṛtya yūyam atitūrṇam anyāṁ susaṁvādam anvavarttata tatrāhaṁ vismayaṁ manye|

VII so'nyasusaṁvādaḥ susaṁvādo nahi kintu kecit mānavā yuṣmān cañcalikurvanti khrīṣṭīyasusaṁvādasya viparyyayaṁ karttuṁ ceṣṭante ca|

VIII yuṣmākaṁ sannidhau yaḥ susaṁvādo'smābhi rghoṣitastasmād anyāḥ susaṁvādo'smākaṁ svargīyadūtānām vā madhye kenacid yadi ghoṣyate tarhi sa śapto bhavatu|

IX pūrvvaṃ yadvad akathayāma, idānīmahaṃ punastadvat kathayāmi yūyaṃ yaṃ susaṃvādaṃ gr̥hītavantastasmād anyo yena kenacid yuṣmatsannidhau ghoṣyate sa śapto bhavatu|

X sāmprataṃ kamaham anunayāmi? īśvaraṃ kiṃvā mānavān? ahaṃ kiṃ mānuṣebhyo rocituṃ yate? yadyaham idānīmapi mānuṣebhyo ruruciṣeya tarhi khriṣṭasya paricārako na bhavāmi|

XI he bhrātaraḥ, mayā yaḥ susaṃvādo ghoṣitaḥ sa mānuṣāna labdhastadahaṃ yuṣmān jñāpayāmi|

XII ahaṃ kasmāccit manuṣyāt taṃ na gr̥hītavān na vā śikṣitavān kevalaṃ yīśoḥ khriṣṭasya prakāśanādeva|

XIII purā yihūdimatācārī yadāham āsaṃ tadā yādṛṣāṃ ācaraṇam akaravam īśvarasya samitiṃ pratyatīvopadravaṃ kurvvan yādṛk taṃ vyanāśayaṃ tadavaśyaṃ śrutaṃ yuṣmābhiḥ|

XIV aparañca pūrvvapuruṣaparamparāgateṣu vākyeṣvanyāpekṣātīvāsaktaḥ san ahaṃ yihūdidiharmmate mama samavayaskān bahūn svajātiyān atyaśayi|

XV kiñca ya īśvaro mātrgarbhasthaṃ mām pṛthak kṛtvā svīyānugraheṇāhūtavān

XVI sa yadā mayi svaputraṃ prakāśituṃ bhinnadeśīyānām samīpe bhayā taṃ ghoṣayituñcābhyaḷaṣat tadāhaṃ kravyaśoṇitābhyām saha na mantrayitvā

XVII pūrvvaniyuktānām preritānām samīpaṃ yirūśalamaṃ na gatvāravadeśaṃ gatavān

paścāt tatsthānād dammeṣakanagaraṁ
parāvṛtyāgatavān|

XVIII tataḥ paraṁ varṣatraye vyatīte'haṁ
pitarāṁ sambhāsitūṁ yirūśālamaṁ gatvā
pañcadaśadināni tena sārddham atiṣṭhaṁ|

XIX kintu taṁ prabho rbhrātaraṁ yākūbañca
vinā preritānām nānyaṁ kamapyapaśyaṁ|

XX yānyetāni vākyāni mayā likhyante
tānyanṛtāni na santi tad īśvaro jānāti|

XXI tataḥ param ahaṁ suriyāṁ kilikiyāñca
deśau gatavān|

XXII tadānīm yihūdādeśasthānām
khrīṣṭasya samitīnām lokāḥ sākṣāt mama
paricayamaprāpya kevalaṁ janaśrutimimām
labdhavantaḥ,

XXIII yo janaḥ pūrvvam asmān pratyupadrava-
makarot sa tadā yaṁ dharmmamanāśayat
tamevedānīm pracārayatīti|

XXIV tasmāt te māmadhīśvaraṁ dhanya-
mavadan|

II

I anantaraṁ caturdaśasu vat-
sareṣu gateṣvahaṁ barṇabbā saha
yirūśālanagaraṁ punaragacchaṁ, tadānoṁ
tītamapi svasaṅginam akaravaṁ|

II tatkāle'ham īśvaradarśanād yātrām
akaravaṁ mayā yaḥ pariśramo'kāri kāriṣyate
vā sa yanniṣphalo na bhavet tadarthaṁ
bhinnajātīyānām madhye mayā ghoṣyamāṇaḥ
susānvādastatratyebhyo lokebhyo viśeṣato
mānyebhyo narebhyo mayā nyavedyata|

III tato mama saharastīto yadyapi yūnānīya āsīt tathāpi tasya tvakchedo'pyāvaśyako na babhūva|

IV yataśchalenāgatā asmān dāsān karttum icchavaḥ katipayā bhāktabhārāḥ khrīṣṭena yīśunāsmabhyam dattaṁ svātantryam anu-sandhātum cārā iva samājam prāviśan|

V ataḥ prakṛte susaṁvāde yuṣmākam adhikāro yat tiṣṭhet tadarthaṁ vyaṁ daṇḍaikamapi yāvad ājñāgrahaṇena teṣāṁ vaśyā nābhavāma|

VI parantu ye lokā mānyāste ye kecid bhaveyustānaḥ na gaṇayāmi yata īśvaraḥ kasyāpi mānavasya pakṣapātaṁ na karoti, ye ca mānyāste māṁ kimapi navīnaṁ nājñāpayan|

VII kintu chinnatvacām madhye susaṁvādapracāraṇasya bhāraḥ pitari yathā samarpitastathaivācchinnatvacām madhye susaṁvādapracāraṇasya bhāro mayi samarpita iti tai rbubudhe|

VIII yataśchinnatvacām madhye preritatvakar-mmaṇe yasya yā śaktiḥ pitaramāśritavatī ta-syaiva sā śakti rbhinnajātīyānām madhye tas-mai karmmaṇe māmapyāśritavatī|

IX ato mahyaṁ dattam anugrahaṁ pratijñāya stambhā iva gaṇitā ye yākūb kaiphā yohan caite saḥāyatāsūcakaṁ dakṣiṇahastagrahaṁṇa vidhāya māṁ barnabbāṅca jagaduḥ, yuvām bhinnajātīyānām sannidhiṁ gacchataṁ vyaṁ chinnatvacā sannidhiṁ gacchāmaḥ,

X kevalaṁ daridrā yuvābhyām smaraṇīyā iti| atastadeva karttum ahaṁ yate sma|

XI aparam āntiyakhiyānagaram̄ pitara āgate'ham̄ tasya doṣitvāt samakṣam̄ tam abhartsayam̄|

XII yataḥ sa pūrvvam anyajātiyaiḥ sārddham āhāramakarot tataḥ param̄ yākūbaḥ samīpāt katipayajaneṣvāgateṣu sa chinnatvaṅmanuṣyebhyo bhayena nivṛtya pṛthag abhavat|

XIII tato'pare sarvve yihūdino'pi tena sārddham kapaṭācāram akurvvan barnabbā api teṣām kāpaṭyena vipathagāmyabhavat|

XIV tataste prakṛtasusaṅvādarūpe saralapathe na carantīti dr̥ṣṭvāham̄ sarvveṣām sākṣāt pitaram uktavān tvaṅ yihūdī san yadi yihūdimateṅ vihāya bhinnajātiya ivācarasi tarhi yihūdimateācaraṅāya bhinnajātiyān kutaḥ pravarttayasi?

XV āvām janmanā yihūdinau bhavāvo bhinnajātiyau pāpinau na bhavāvaḥ

XVI kintu vyavasthāpālanena manuṣyaḥ sapuṅyo na bhavati kevalam̄ yīśau khrīṣṭe yo viśvāsastenaiva sapuṅyo bhavatīti budhvāvāmapi vyavasthāpālanam̄ vinā kevalam̄ khrīṣṭe viśvāsena puṅyaprāptaye khrīṣṭe yīśau vyaśvasiva yato vyavasthāpālanena ko'pi mānavaḥ puṅyam̄ prāptum̄ na śaknoti|

XVII parantu yīśunā puṅyaprāptaye yatamānāvapyāvām̄ yadi pāpinau bhavāvastarhi kiṅ vaktavyam̄? khrīṣṭaḥ pāpasya paricāraka iti? tanna bhavatu|

XVIII mayā yad bhagnaṁ tad yadi mayā punarnirmmīyate tarhi mayaivātmadoṣaḥ prakāśyate|

XIX ahaṁ yad īśvarāya jīvāmi tadarthaṁ vyavasthayā vyavasthāyai amriye|

XX khriṣṭena sārddhaṁ kruṣe hato'smi tathāpi jīvāmi kintvahaṁ jīvāmīti nahi khriṣṭa eva madanta rjīvati| sāmprataṁ saśarīreṇa mayā yajjīvitaṁ dhāryyate tat mama dayākāriṇi madarthaṁ svīyaprāṇatyāgini ceśvaraputre viśvasatā mayā dhāryyate|

XXI ahamīśvarasyānugrahaṁ nāvajānāmi yasmād vyavasthayā yadi puṇyaṁ bhavati tarhi khriṣṭo nirarthakamamriyata|

III

I he nirbbodhā gālātilokāḥ, yuṣmākaṁ madhye kruṣe hata iva yīśuḥ khriṣṭo yuṣmākaṁ samakṣaṁ prakāśita āsīt ato yūyaṁ yathā satyaṁ vākyam na gṛhlītha tathā kenāmuhyata?

II ahaṁ yuṣmattaḥ kathāmekāṁ jijñāse yūyam ātmānaṁ kenālabhadhvaṁ? vyavasthāpālanena kim vā viśvāsavākyasya śravaṇena?

III yūyaṁ kim idṛg abodhā yad ātmanā karmmārabhya śarīreṇa tat sādhayituṁ yatadhve?

IV tarhi yuṣmākaṁ gurutaro duḥkhabhogāḥ kim niṣphalo bhaviṣyati? kuphalayukto vā kim bhaviṣyati?

V yo yuṣmabhyam ātmānaṁ dattavān yuṣmanmadhya āścaryyāṇi karmmāṇi ca sādhitavān sa kim vyavasthāpālanena viśvāsavākyasya śravaṇena vā tat kṛtavān?

VI likhitamāste, ibrahīma īsvare vyaśvasīt sa ca viśvāsastasmai puṇyārthaṃ gaṇito babhūva,

VII ato ye viśvāsāśritāsta evebrāhīmaḥ santānā iti yuṣmābhi rjñāyatām|

VIII īsvaro bhinnajātīyān viśvāsena sapuṇyīkariṣyatīti pūrvvaṃ jñātvā śāstradātā pūrvvam ibrahīmaṃ susaṃvādaṃ śrāvayana jagāda, tvatto bhinnajātīyāḥ sarvva āśiṣaṃ prāpsyantīti|

IX ato ye viśvāsāśritāste viśvāsinebrāhīmā sārddham āśiṣaṃ labhante|

X yāvanto lokā vyavasthāyāḥ karmaṇyāśrayanti te sarvve śāpādhīnā bhavanti yato likhitamāste, yathā, "yaḥ kaścid etasya vyavasthāgranthasya sarvvavākyaṇi niścidraṃ na pālayati sa śapta iti|"

XI īsvarasya sākṣāt ko'pi vyavasthāyā sapuṇyo na bhavati tada vyaktaṃ yataḥ "puṇyavān mānavo viśvāsena jīviṣyatīti" śāstrīyaṃ vacaḥ|

XII vyavasthā tu viśvāsasambandhinī na bhavati kintvetāni yaḥ pālayiṣyati sa eva tai rjīviṣyatītinīyamasambandhinī|

XIII khrīṣṭo'smān parikrīya vyavasthāyāḥ śāpāt mocitavān yato'smākaṃ vinimayena sa svayaṃ śāpāspadamabhavat tadadhi likhitamāste, yathā, "yaḥ kaścit tarāvullambyate so'bhiśapta iti|"

XIV tasmād khrīṣṭena yīsunevrāhīma āśī rbhinnajātīyalokeṣu varttate tena vayaṃ pratijñātam ātmānaṃ viśvāsena labdhuṃ śaknumaḥ|

XV he bhrātrgaṇa mānuṣāṇāṃ rītyanusāreṇāham kathayāmi kenacit

mānavena yo niyamo niracāyi tasya vikṛti
rvṛddhi rvā kenāpi na kriyate |

XVI parantvibrāhīme tasya santānāya
ca pratijñāḥ prati śuśruvire tatra
santānaśabdaṁ bahuvacanāntaṁ abhūtvā tava
santānāyetyekavacanāntaṁ babhūva sa ca
santānaḥ khrīṣṭa eva |

XVII ataevāhaṁ vadāmi, īśvareṇa yo
niyamaḥ purā khrīṣṭamadhi niracāyi tataḥ
paraṁ trimśadadhikacatuḥśatavatsareṣu
gateṣu sthāpitā vyavasthā taṁ niyamaṁ
nirarthakīkṛtya tadīyapratijñā loptuṁ na
śaknoti |

XVIII yasmāt sampadadhikāro yadi vyavasthayā
bhavati tarhi pratijñayā na bhavati kintvīśvaraḥ
pratijñayā tadadhikāritvam ibrahīme 'dadāt |

XIX tarhi vyavasthā kimbhūtā? pratijñā
yasmai pratiśrutā tasya santānasyāgamaṇaṁ
yāvad vyabhicāranivāraṇārthaṁ vyavasthāpi
dattā, sā ca dūtairājñāpitā madhyasthasya kare
samarpitā ca |

XX naikasya madhyastho vidyate kintvīśvara
eka eva |

XXI tarhi vyavasthā kim īśvarasya pratijñānām
viruddhā? tanna bhavatu | yasmād yadi sā
vyavasthā jīvanadānesamarthābhaviṣyat tarhi
vyavasthayaiva puṇyalābho 'bhaviṣyat |

XXII kintu yīśukhrīṣṭe yo viśvāsastatsambandhiyāḥ
pratijñāyāḥ phalaṁ yad viśvāsilokebhyo dīyate
tadarthaṁ śāstradātā sarvvān pāpādhinān
gaṇayati |

XXIII ataeva viśvāsasyānāgatasamaye vyaṃ vyavasthādhīnāḥ santo viśvāsasyodayaṃ yāvad ruddhā ivāraḥṣyāmahe|

XXIV itthaṃ vyaṃ yad viśvāsena sa- puṇyibhavāmastadārthaṃ khrīṣṭasya samīpam asmān netuṃ vyavasthāgratho'smākaṃ vīnetā babhūva|

XXV kintvadhunāgate viśvāse vyaṃ tasya vīneturanadhīnā abhavāma|

XXVI khrīṣṭe yīsau viśvasanāt sarvve yūyam īśvarasya santānā jātāḥ|

XXVII yūyaṃ yāvanto lokāḥ khrīṣṭe majjitā abhavata sarvve khrīṣṭaṃ parihitavantāḥ|

XXVIII ato yuṣmanmadhye yihūdiyūnānino rdāsasvatantrayo ryoṣāpuruṣayośca ko'pi viśeṣo nāsti; sarvve yūyaṃ khrīṣṭe yīśāveka eva|

XXIX kiñca yūyaṃ yadi khrīṣṭasya bhavatha tarhi sutarāṃ ibrahīmaḥ santānāḥ pratijñayā sampadadhikāriṇaścādhve|

IV

I ahaṃ vadāmi sampadadhikārī yāvad bālastiṣṭhati tāvat sarvasvasyādhipatiḥ sannapi sa dāsāt kenāpi viśayaṇa na viśiṣyate

II kintu pitrā nirūpitaṃ samayaṃ yāvat pālakānāṃ dhanādhyakṣāṇāñca nighnastiṣṭhati|

III tadvad vayamapi bālyakāle dāsā iva saṃsārasyākṣaramālāyā adhīnā āsmahe|

IV anantaraṃ samaye sampūrṇatām gatavati vyavasthādhīnānām mocanārtham

V asmākaṃ putratvapraptyarthañceśvaraḥ striyā jātaṃ vyavasthāyā adhinībhūtañca svaputraṃ preṣitavān|

VI yūyaṃ santānā abhavata tatkāraṇād īśvaraḥ svaputrasyātmānāṃ yuṣmākaṃ antaḥkaraṇāni prahitavān sa cātmā pitaḥ pitarityāhvānaṃ kārayati|

VII ata idānīm yūyaṃ na dāsāḥ kintuḥ santānā eva tasmāt santānatvācca khriṣṭeneśvariyaśampadadhikāriṇo'pyādhe|

VIII aparañca pūrvvaṃ yūyaṃ īśvaraṃ na jñātvā ye svabhāvato'nīśvarasteṣāṃ dāsatve'tiṣṭhata|

IX idānīm īśvaraṃ jñātvā yadi veśvareṇa jñātā yūyaṃ kathaṃ punastāni viphalāni tucchāni cākṣaraṇi prati parāvarttituṃ śaknutha? yūyaṃ kiṃ punasteṣāṃ dāsā bhavitumicchatha?

X yūyaṃ divasān māsān tithīn saṃvatsarāṃśca sammanyadhve|

XI yuṣmadarthaṃ mayā yaḥ pariśramo'kāri sa viphalo jāta iti yuṣmānadyahaṃ bibhemi|

XII he bhrātaraḥ, ahaṃ yādṛśo'smi yūyamapi tādṛśā bhavateṣu prārthaye yato'hamapi yuṣmattulyo'bhavaṃ yuṣmābhi rmama kimapi nāparāddhaṃ|

XIII pūrvvamahaṃ kalevarasya daurbhalyena yuṣmān susaṃvādam ajñāpayamiti yūyaṃ jānītha|

XIV tadānīm mama parīkṣakaṃ śārīrakleśāṃ dṛṣṭvā yūyaṃ mām avajñāya ṛṭiyitavantastannahi kintvīśvarasya dūtamiva sākṣāt khriṣṭa yīśumiva vā mām gṛhītavantah|

XV atastadānīm yuṣmākaṁ yā dhanyatābhavat
sā kka gatā? tadānīm yūyaṁ yadi sveṣām
nayanānyutpātya mahyaṁ dātum aśakṣyata
tarhi tadapyakarīṣyateti pramāṇam ahaṁ
dadāmi|

XVI sāmpratamahaṁ satyavāditvāt kim
yuṣmākaṁ ripu rjāto'smi?

XVII te yuṣmatkr̥te sparddhante kintu sā spard-
dhā kutsitā yato yūyaṁ tādadhī yat sparddhad-
hvaṁ tadarthaṁ te yuṣmān pṛthak karttum
icchanti|

XVIII kevalaṁ yuṣmatsamīpe mamopasthiti-
samaye tannahi, kintu sarvvadaiva bhadrā-
madhi sparddhanāṁ bhadrāṁ|

XIX he mama bālakāḥ, yuṣmadanta
ryāvat khriṣṭo mūrtimān na bhavati tāvad
yuṣmatkāraṇāt punaḥ prasavavedaneva mama
vedanā jāyate|

XX ahamidānīm yuṣmākaṁ sannidhiṁ gatvā
svarāntareṇa yuṣmān sambhāṣitūṁ kāmāye
yato yuṣmānadhī vyākulo'smi|

XXI he vyavasthādhīnatākāṅkṣiṇaḥ yūyaṁ kim
vyavasthāyā vacanaṁ na gṛhlītha?

XXII tanmām vadata| likhitamāste, ibrahīmo
dvau putrāvāsāte tayoreko dāsyām dvitīyaśca
patnyām jātaḥ|

XXIII tayo ryo dāsyām jātaḥ sa
sārīrikaniyamena jajñe yaśca patnyām jātaḥ
sa pratijñayā jajñe|

XXIV idamākhyānaṁ dr̥ṣṭantasvarūpaṁ|
te dve yoṣitāvīśvarīyasandhī tayorekā

sīnayaparvvatād utpannā dāsajanayitrī ca sā tu hājirā|

XXV yasmād hājirāśabdenāravadeśasthasīnayaparvvato bodhyate, sā ca varttamānāyā yirūsālampuryyāḥ sadṛśī| yataḥ svabālaiḥ sahitā sā dāsatva āste|

XXVI kintu svargīyā yirūsālampurī patnī sarvveṣām asmākaṁ mātā cāste|

XXVII yādṛśaṁ likhitam āste, "vandhye santānahīne tvaṁ svaram jayajayaṁ kuru| aprasūte tvayollāso jayāśabdaśca gīyatām| yata eva sanāthāyā yoṣitaḥ santate rgaṇāt| anāthā yā bhavennārī tadapatyāni bhūriśaḥ||"

XXVIII he bhrātṛgaṇa, imhāk iva vayaṁ pratijñayā jātāḥ santānāḥ|

XXIX kintu tadānīm śārīrikaniyamena jātāḥ putro yadvad ātmikaniyamena jātāṁ putram upādravat tathādhunāpi|

XXX kintu śāstre kiṁ likhitam? "tvam imām dāsīm tasyāḥ putrañcāpasāraya yata eṣa dāsīputraḥ patnīputreṇa samaṁ nottarādhikārī bhaviyyatīti|"

XXXI ataeva he bhrātaraḥ, vayaṁ dāsyāḥ santānā na bhūtvā pātnyāḥ santānā bhavāmaḥ|

V

I khrīṣṭo'smabhyaṁ yat svātantryaṁ dattavān yūyaṁ tatra sthirāstiṣṭhata dāsativayugena puna rna nibadhyadhvaṁ|

II paśyatāhaṁ paulo yuṣmān vadāmi yadi chinnatvaco bhavatha tarhi khrīṣṭena kimapi nopakāriṣyadhve|

III aparaṁ yaḥ kaścit chinnatvag bhavati sa kṛtsnavyavasthāyāḥ pālanam īśvarāya dhārayatīti pramāṇam dadāmi|

IV yuṣmākaṁ yāvanto lokā vyavasthayā sa-
puṇyībhavitūṁ ceṣṭante te sarvve khrīṣṭād
bhraṣṭā anugrahāt patitāśca|

V yato vayam ātmanā viśvāsāt
puṇyalābhāśiddham pratikṣāmahe|

VI khrīṣṭe yīśau tvakchedātvakchedayoḥ
kimapi guṇaṁ nāsti kintu premnā saphalo
viśvāsa eva guṇayuktaḥ|

VII pūrvvaṁ yūyaṁ sundaram adhāvata
kintvidānīm kena bādham prāpya satyatām
na gṛhlītha?

VIII yuṣmākaṁ sā mati ryuṣmadāhvānakāriṇa
īśvarāna jātā|

IX vikāraḥ kṛtsnaśaktūnām svalpakiṇvena
jasayate|

X yuṣmākaṁ mati rvikāraṁ na
gamiṣyatītyaham yuṣmānadhi prabhunāśamse;
kintu yo yuṣmān vicāralayati sa yaḥ kaścīd
bhavet samucitaṁ daṇḍam prāpsyati|

XI parantu he bhrātaraḥ, yadyaham idānīm
api tvakchedam pracārayeyaṁ tarhi kuta
upadravaṁ bhuñjiya? tatkrte kruśam
nirbbādham abhaviṣyat|

XII ye janā yuṣmākaṁ cāñcalyaṁ janayanti
teṣāṁ chedanameva mayābhilaṣyate|

XIII he bhrātaraḥ, yūyaṁ svātantryārtham
āhūtā ādhve kintu tatsvātantryadvāreṇa
śārīrikabhāvo yuṣmān na praviśatu| yūyaṁ
premnā parasparaṁ paricaryyām kurudhvaṁ|

XIV yasmāt tvaṁ samīpavāsini svavat prema kuryyā ityekājñā kṛtsnāyā vyavasthāyāḥ sārasaṁgrahaḥ|

XV kintu yūyaṁ yadi parasparaṁ daṁdaśyadhve 'śāśyadhve ca tarhi yuṣmākam eko'nyena yanna grasyate tatra yuṣmābhiḥ sāvadhānai rbhavitavyaṁ|

XVI ahaṁ bravīmi yūyam ātmikācāraṁ kuruta śārīrikābhilāṣaṁ mā pūrayata|

XVII yataḥ śārīrikābhilāṣa ātmano viparītaḥ, ātmikābhilāṣaśca śārīrasya viparītaḥ, anay-orubhayoḥ parasparaṁ virodho vidyate tena yuṣmābhi ryad abhilaṣyate tanna karttavyaṁ|

XVIII yūyaṁ yadyātmanā viniyadhve tarhi vyavasthāyā adhīnā na bhavatha|

XIX aparaṁ paradāragamaṇaṁ veśyāgamaṇaṁ aśucitā kāmukatā pratimāpūjanam

XX indrajālaṁ śatrutvaṁ vivādo'ntarjvalanaṁ krodhaḥ kalaho'naikyaṁ

XXI pārthakyam īrṣyā vadho mattatvaṁ lam-paṭatvamityādīni spaṣṭatvena śārīrikabhāvasya karm māṇi santi| pūrvvaṁ yadvat mayā kathitaṁ tadvat punarapi kathyate ye janā etādṛṣāni karm māṇyācaranti tairīśvarasya rājye'dhikāraḥ kadāca na lapsyate|

XXII kiñca premānandaḥ śāntīścirasahiṣṇutā hitaiṣitā bhadratvaṁ viśvāsyatā titikṣā

XXIII parimitabhojitvamityādīnyātmanaḥ phalāni santi teṣāṁ viruddhā kāpi vyavasthā nahi|

XXIV ye tu khrīṣṭasya lokāste ripubhirabhilāṣaiśca sahitaṁ śārīrikabhāvaṁ kruṣe nihatavantah|

XXV yadi vayam ātmanā jīvāmastarhyātmikācāro'smābhiḥ karttavyaḥ,

XXVI darpaḥ parasparaṁ nirbhartsanaṁ dveṣaścāsmābhi rna karttavyāni|

VI

I he bhrātaraḥ, yuṣmākaṁ kaścic yadi kasmiṁścit pāpe patati tarhyātmikabhāvayuktai ryuṣmābhstitikṣābhāvaṁ vidhāya sa punarutthāpyatām yūyamapi yathā tādrkparīkṣāyām na patatha tathā sāvadhānā bhavata|

II yuṣmākam ekaiko janaḥ parasya bhāraṁ vahatvanena prakāreṇa khrīṣṭasya vidhiṁ pālayata|

III yadi kaścana kṣudraḥ san svaṁ mahāntaṁ manyate tarhi tasyātmavañcanā jāyate|

IV ata ekaikena janena svakīyakarmmaṇaḥ parīkṣā kriyatām tena paraṁ nālokya kevalam ātmālokanāt tasya ślaghā sambhaviṣyati|

V yata ekaiko□ janaḥ svakīyaṁ bhāraṁ vakṣyati|

VI yo jano dharmmopadeśaṁ labhate sa upadeṣṭāraṁ svīyasarvvasampatte rbhāginaṁ karotu|

VII yuṣmākaṁ bhrānti rna bhavatu, īśvaro nopahasitavyaḥ, yena yad bijam upyate tena tajjātaṁ śasyaṁ karttiṣyate|

VIII svaśārīrārthaṁ yena bijam upyate tena śārīrād vināśarūpaṁ śasyaṁ lapsyate

kintvātmanaḥ kṛte yena bījam upyate
tenātmato'nantajīvitarūpaṁ śasyaṁ lapsyate |

IX satkarmmakaraṇe'smābhiraśrāntai rbhavi-
tavyaṁ yato'klāntaustiṣṭhadbhiraśmābhirupayuktasamaye
tat phalāni lapsyante |

X ato yāvat samayastiṣṭhati tāvat sarvān prati
viśeṣato viśvāsaveśmavāsinaḥ pratyasmābhi
rhitācāraḥ karttavyaḥ |

XI he bhrātaraḥ, ahaṁ svahastena yuṣmān
prati kiyadvṛhat patraṁ likhitavān tad
yuṣmābhi rdṛṣyatām |

XII ye śārīrikaviṣaye sudṛṣyā bhavitu-
micchanti te yat khriṣṭasya kruśasya
kāraṇādupadravasya bhāgino na bhavanti
kevalaṁ tadarthaṁ tvakchede yuṣmān
pravarttayanti |

XIII te tvakchedagrāhiṇo'pi vyavasthām
na pālayanti kintu yuṣmaccharīrāt
ślāghālābhārthaṁ yuṣmākaṁ tvakchedam
icchanti |

XIV kintu yenāhaṁ saṁsārāya hataḥ
saṁsāro'pi mahyaṁ hatastadamatprabho
ryīśukhriṣṭasya kruśaṁ vinānyatra kutrāpi
mama ślāghanaṁ kadāpi na bhavatu |

XV khriṣṭe yīsau tvakchedātvakchedayoḥ
kimapi guṇaṁ nāsti kintu navīnā sṛṣṭireva
guṇayuktā |

XVI aparaṁ yāvanto lokā etasmin mārgē
caranti teṣāṁ īsvārīyasya kṛtsnasyesrāyelaśca
śānti rdayālābhaśca bhūyāt |

XVII itaḥ paraṁ ko'pi māṁ na kliśnātu yasmād
ahaṁ svagātre prabho ryīśukhrīṣṭasya cihnāni
dhāraye|

XVIII he bhrātaḥ asmākaṁ prabho
ryīśukhrīṣṭasya prasādo yuṣmākam ātmani
stheyāt| tathāstu|

**Sanskrit Bible (NT) in IAST Script
(satyavedah|)
New Testament in Sanskrit Language; printed in
IAST Script**

copyright © 2018 SanskritBible.in

Language: Sanskrit

Contributor: SanskritBible.in

Thank you for your interest in Sanskrit Bible.

Sanskrit Bible (NT) is freely available in 22 different scripts of your choice. This edition is in IAST script and is based on the Sanskrit translation of the Holy Bible published by Calcutta Baptist Missionaries in 1851. Please visit SanskritBible.in to learn more about Sanskrit Bible and to download various free Christian literature.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2020-01-01

PDF generated using Haiola and XeLaTeX on 18 Apr 2025 from source files dated 29 Jan 2022

31769233-a0b6-5aba-900b-e7ab6b270e97